

വയനാട് ജില്ലയിലെ വൈദ്യുതി വകുപ്പിന്റെ ഓഫീസുകൾ

222(5381) ശ്രീ. ഒ. ആർ. കേള: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിൽ വൈദ്യുതി വകുപ്പിന്റെ എത്ര ഓഫീസുകൾ വാടക കെട്ടിടത്തിൽ പ്രവർത്തിക്കുന്നുണ്ടെന്ന് അറിയിക്കുമോ; പ്രസ്തുത ഓഫീസുകളുടെ പ്രവർത്തനത്തിനായി വാടക ഇനത്തിൽ എത്ര രൂപ ഒരു മാസം ചെലവഴിക്കുന്നുണ്ട്?

വയനാട് ജില്ലയിൽ കെ.എസ്.ഇ.ബി.എൽ.-ന്റെ വിതരണ മേഖലയിലെ 20 ഓഫീസുകൾ വാടക കെട്ടിടങ്ങളിൽ പ്രവർത്തിക്കുന്നുണ്ട്. ഈ ഓഫീസുകളുടെ പ്രവർത്തനത്തിനായി പ്രതിമാസം ശരാശരി 3.78 ലക്ഷം രൂപ വാടക ഇനത്തിൽ ചെലവഴിക്കുന്നുണ്ട്.

(ബി) സ്വന്തമായി സ്ഥലം ലഭ്യമാക്കുന്നതിനും ഇത്തരം ഓഫീസുകൾക്ക് സ്വന്തമായി കെട്ടിടം നിർമ്മിക്കുന്നതിനുമുള്ള പദ്ധതികൾ നടപ്പാക്കാൻ നടപടി സ്വീകരിക്കുമോ?

വയനാട് ജില്ലയിൽ കൽപ്പറ്റ ഇലക്ട്രിക്കൽ സർക്കിൾ, കൽപ്പറ്റ ഇലക്ട്രിക്കൽ ഡിവിഷൻ, റീജണൽ ഓഡിറ്റ് ഓഫീസ്, പി.എം.യു.ഓഫീസ്, APTS ഓഫീസ്, കൽപ്പറ്റ ഇലക്ട്രിക്കൽ സബ് ഡിവിഷൻ, കൽപ്പറ്റ ഇലക്ട്രിക്കൽ സെക്ഷൻ കൂടാതെ സബ് റീജണൽ സ്റ്റോർ എന്നീ ഓഫീസുകൾ ഉൾക്കൊള്ളുന്ന ഒരു വൈദ്യുതി ഭവന സമുച്ചയം നിർമ്മിക്കുന്നതിനാവശ്യമായ സ്ഥലം വാങ്ങുന്നതിനുള്ള നടപടികൾ നടന്നുവരുന്നു. കൂടാതെ ടി ജില്ലയിൽ വാടക കെട്ടിടങ്ങളിൽ പ്രവർത്തിക്കുന്ന മറ്റ് ഇലക്ട്രിക്കൽ സെക്ഷൻ ഓഫീസുകൾക്കുവേണ്ടി സൗകര്യപ്രദമായ സ്ഥലം സൗജന്യമായി ലഭ്യമാക്കിയാൽ കെട്ടിടം പണിയുന്ന കാര്യം പരിഗണിക്കാവുന്നതാണ്.

മഞ്ചേശ്വരം മണ്ഡലത്തിലെ കെ.എസ്.ഇ.ബി. ഓഫീസുകൾ

223(5382) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം മണ്ഡലത്തിൽ നിലവിലുള്ള കെ. എസ്. ഇ. ബി ഓഫീസുകളിൽ സ്വന്തമായി കെട്ടിടമുള്ള ഓഫീസുകൾ ഏതൊക്കെയാണെന്ന് വ്യക്തമാക്കുമോ?

മഞ്ചേശ്വരം മണ്ഡലത്തിൽ സ്ഥിതി ചെയ്യുന്ന പ്രസരണ വിഭാഗത്തിലുള്ള 110 കെ.വി സബ്സ്റ്റേഷൻ മഞ്ചേശ്വരം, 110 കെ.വി കബനൂർ എന്നിവ കെ.എസ്.ഇ.ബി.-യുടെ സ്വന്തം കെട്ടിടത്തിലാണ് പ്രവർത്തിക്കുന്നത്.

(ബി) സ്വന്തമായി കെട്ടിടമില്ലാത്തതിനാൽ വാടകക്കെട്ടിടത്തിൽ പ്രവർത്തിക്കുന്ന കെ. എസ്. ഇ. ബി സെക്ഷൻ ഓഫീസുകൾ ഏതൊക്കെയാണെന്ന് വ്യക്തമാക്കുമോ?

കെ.എസ്.ഇ.ബി.-യുടെ ഉപ്ലഭ, മഞ്ചേശ്വരം, പൈവളിഗെ എന്നീ സെക്ഷൻ ഓഫീസുകൾ വാടക കെട്ടിടങ്ങളിൽ പ്രവർത്തിക്കുന്നു. വൊർക്കാടി, സീതാംഗോളി, പെർള എന്നീ സെക്ഷൻ ഓഫീസുകൾ അതത് ഗ്രാമ പഞ്ചായത്തുകളുടെ ഉടമസ്ഥതയിലുള്ള കെട്ടിടങ്ങളിൽ വാടകയില്ലാതെ പ്രവർത്തിക്കുന്നു.

(സി) സ്വന്തം കെട്ടിടമില്ലാത്ത ഓഫീസുകൾക്ക് കെട്ടിടം നിർമ്മിക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ; ഇത്തരത്തിൽ കെട്ടിടം നിർമ്മിക്കുന്നതിന് ഭൂമി ലഭ്യമായിട്ടുണ്ടോ എന്ന് വ്യക്തമാക്കുമോ;

(ഡി) മഞ്ചേശ്വരം മണ്ഡലത്തിൽ കെട്ടിടമില്ലാത്ത കെ. എസ്. ഇ. ബി സെക്ഷൻ ഓഫീസുകൾക്ക് ഈ വർഷം തന്നെ കെട്ടിടം നിർമ്മിക്കുന്നതിന് നടപടി സ്വീകരിക്കുമോ?

(സി&ഡി) കെ.എസ്.ഇ.ബി.-യുടെ കീഴിൽ സ്വന്തമായി സ്ഥലം ലഭ്യമല്ലാത്തതിനാൽ വാടക കെട്ടിടങ്ങളിൽ പ്രവർത്തിക്കുന്ന ഇലക്ട്രിക്കൽ സെക്ഷൻ ഓഫീസുകൾക്കുവേണ്ടി സൗകര്യപ്രദമായ സ്ഥലം സന്നദ്ധസംഘടനകളോ, തദ്ദേശഭരണസ്ഥാപനങ്ങളോ സൗജന്യമായി ലഭ്യമാക്കിയാൽ കെട്ടിടം നിർമ്മിക്കുന്ന കാര്യം പരിഗണിക്കുന്നതാണ്.

പിണ്ണാക്കനാട് 33 കെ.വി. സബ്സ്റ്റേഷൻ

224(5383) ശ്രീ. സെബാസ്റ്റ്യൻ കുളത്തുകൽ: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) പുത്തൂർ നിയോജകമണ്ഡലത്തിലെ പിണ്ണാക്കനാട് 33 കെ.വി. സബ്സ്റ്റേഷനുവേണ്ടി സ്ഥലം ഏറ്റെടുക്കുന്ന നടപടികൾ ഏത് ഘട്ടത്തിലാണെന്ന് വ്യക്തമാക്കുമോ?